

పోలీస్ కమీషనర్ కార్యాలయము, విజయవాడ సిటీ

పత్రికా ప్రకటన

తేదీ.20-09-2021.

రెండు యాక్టివాలు దొంగతనం చేసిన కేసులో నిందితుడికి జైలు శిక్ష మరియు

జరిమానా విధించిన న్యాయస్థానం

విజయవాడ నగర పోలీస్ కమీషనరేట్‌లోని గవర్నర్‌పేట పోలీస్ స్టేషన్‌లో నమోదైన క్రిం.నెంబు.294/2020, 295/2021 సెక్షన్ 379 ఐ.పి.సి. కేసులో నిందితుడైన విశాఖపట్నంకు చెందిన ఎల్లపు రూపేంద్ర సాయి అనుష్ అలియాస్ సాయి(25) నేరం ఒప్పుకున్నందున ది.20.09.2021వ తేదీన 3వ అదనపు చీఫ్ మెట్రోపాలిటన్ మేజిస్ట్రేట్ శ్రీమతి పి.శ్రీసత్యాదేవి గారు నిందితుడికి 6 నెలల జైలు శిక్ష మరియు రూ.1,000/-లు జరిమానా విధిస్తూ తీర్పునివ్వడం జరిగింది.

ఈ కేసుకు సంబంధించి విజయవాడ, గవర్నర్‌పేటకు చెందిన అనూష్ కుమార్ మిస్రా(39) అనే వ్యక్తి హార్డ్‌వేర్ వ్యాపారం చేస్తుండగా ది.16.08.2021వ తేదీన రాత్రి సుమారు 8.00 గంటలకు తన ఇంటి బయట తనకు ఉన్నటువంటి ఎపి16ఇఎన్5077 నెంబరు గల యాక్టివా బండిని పార్క్ చేసి ఇంటిలో పడుకుని మరుసటి రోజు ఉదయం 9.00 గంటలకు తను పార్క్ చేసి యాక్టివాను చూడగా గుర్తు తెలియని వ్యక్తులు దొంగిలించడం జరిగింది.

అలాగే విజయవాడ కృష్ణలంకకు చెందిన చిగురుపాటి సోమశఖర నాగ సాయి(31) అను అతను అద్దాల షాపు నందు గుమస్తాగా పని చేస్తుండగా తన యజమాని అయిన వీరాచందుకు చెందిన యాక్టివా ఎపి16బివై7671 నెంబరుగల బండిని ది.21.08.2020వ తేదీన రాత్రి 8.30 గంటల సమయంలో తన యజమాని పని నిమిత్తం గవర్నర్‌పేట పోలీస్ స్టేషన్ పరిధిలోని అలీబేగ్ వీధిలో విజయవాడ టైల్స్ షాపు వద్ద పార్క్ చేసి పని ముగించుకుని అదే రోజు రాత్రి 9.30 గంటలకు తిరిగి తన యాక్టివా బండి వద్దకు వచ్చి చూడగా తన పార్క్ చేసిన బండిని గుర్తు తెలియని వ్యక్తులు దొంగిలించడం జరిగింది.

ఈ క్రమంలో పై జరిగిన సంఘటనలపై బాధితులు గవర్నర్‌పేట పోలీస్ స్టేషన్‌లో ఇచ్చిన పిర్యాదుల మేరకు కేసులు నమోదు చేసి దర్యాప్తులో భాగంగా ఈ కేసులో నిందితుడైన ఎల్లపు రూపేంద్ర సాయి అనుష్ అలియాస్ సాయిను ది.24.08.2021వ తేదీన గవర్నర్‌పేట ఎస్.ఐ. శ్రీ జె.నాగరాజు గారు అరెస్ట్ చేసి న్యాయస్థానంలో హాజరుపర్చడం జరిగింది.

ఈ కేసులో ప్రాసిక్యూషన్ తరుపున ఏ.పి.పి. శ్రీమతి టి.శశికళ గారు, సి.యమ్.ఎస్. ఇన్‌స్పెక్టర్ శ్రీ కె.ఉమామహేశ్వరరావు గారు మరియు వారి సిబ్బంది పర్యవేక్షణలో విచారణ కొనసాగింది.